

# खेजड़ी को बचाने की बनेगी योजना

**केवीके में 17 को होगी  
कार्यशाला**

चिड़ावा @ पत्रिका

patrika.com

राज्यवृक्ष खेजड़ी को बचाने के लिए एक विशेष योजना बनाने, जल संरक्षण एवं कृषि विविधिकरण को बढ़ावा देने के उद्देश्य से 17 नवम्बर को कृषि विज्ञान केन्द्र आबूसर में कार्यशाला होगी। जिसमें देशभर के कृषि वैज्ञानिक चर्चा करेंगे। कार्यशाला को लेकर भारतीय बागवानी महासंघ नई दिल्ली के सीईओ एवं राष्ट्रीय समन्वयक **बिनोद**

**आनंद** ने बागर स्थित मालानी हवेली में पत्रकार वार्ता की। जिसमें आनंद ने बताया कि कृषि विभाग, सर छोटूराम भारतीय किसान संघ, शेखावाटी बागवानी कृषक समिति के सहयोग से होने वाली कार्यशाला में भारतीय कृषि अनुसंधान परिषद नई दिल्ली के पूर्व महानिदेशक डॉ.एचपी सिंह, एबल-एग कृषि बायोटेक के कार्यकारी निदेशक डॉ.सिवेन्द्र बजाज, किसान नेता पाशा पटेल,

विज्ञान खेजड़ी बचाने की जानकारी देते भारतीय बागवानी महासंघ के सीईओ।

रामपाल जाट, आईआईएम अहमदाबाद के एल्यूमनी एसोसिएशन के सदस्य डॉ. बीके जैन शामिल होंगे तथा किसानों को उत्तम बीज, उत्तम कृषि तकनीक एवं फसल विविधिकरण की जानकारी देंगे। आनंद ने बताया कि कृषि आधारित उद्योगों को बढ़ावा देने से ही बेरोजगारी को खत्म किया जा सकता है। इन कार्यशालाओं से 20-20 किसानों का चयन किया जाएगा

तथा इन चयनित किसानों को जलगांव महाराष्ट्र में होने वाले प्रशिक्षण में भेजा जाएगा। जहां कम पानी में बागवानी का प्रशिक्षण दिया जाएगा। पत्रकार वार्ता से पहले कार्यशाला को लेकर शेखावाटी बागवानी कृषक समिति की बैठक हुई। जिसमें समिति के अध्यक्ष हरिसिंह यादव, सचिव पवन पायल, संरक्षक बजरंगलाल बराला आदि ने कार्यकर्ताओं को जिम्मेदारी सौंपी।